

# 15 -ാം കേരള നിയമസഭ

## 2 -ാം സമ്മേളനം

2021 ജൂലൈ 28, ബുധൻ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

### മറുപടി നൽകുന്ന മന്ത്രിമാർ

മുഖ്യമന്ത്രി

ആരോഗ്യ- വനിത-ശിശുവികസന വകുപ്പ് മന്ത്രി

ക്ഷേത്ര-പൊതുവിതരണ വകുപ്പ് മന്ത്രി

തദ്ദേശ സ്വയംഭരണ, ഗ്രാമവികസനം, എക്സൈസ് വകുപ്പ് മന്ത്രി

### സ്ത്രീസുരക്ഷ ഉറപ്പാക്കുവാൻ നടപടികൾ

\*121 ശ്രീ എൻ എ നെല്ലിക്കുന്ന്

ശ്രീ. യു.എ.ലത്തീഫ്

ശ്രീ. അബ്ദുൽ ഹമീദ് പി : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് സ്ത്രീധന പീഡനത്തെ തുടർന്നുള്ള ആത്മഹത്യകൾ വർദ്ധിച്ചുവരുന്ന വിവരം ശ്രദ്ധയിൽപ്പെട്ടിട്ടുണ്ടോ;
- (ബി) കൊല്ലം പോരുവഴിയിൽ വിസ്മയ എന്ന യുവതിയുടെ മരണം സംബന്ധിച്ച അന്വേഷണം നിലവിൽ ഏത് ഘട്ടത്തിലാണെന്ന് അറിയിക്കാമോ;
- (സി) സ്ത്രീകൾക്കെതിരെയുള്ള അതിക്രമങ്ങൾ തടയുന്നതിനും സ്ത്രീസുരക്ഷ ഉറപ്പാക്കുന്നതിനും സ്വീകരിക്കാൻ ഉദ്ദേശിക്കുന്ന നടപടികൾ വിശദമാക്കുമോ?

### മദ്രസ അധ്യാപക ക്ഷേമനിധി

\*122 ശ്രീ . ടി. വി. ഇബ്രാഹിം

ശ്രീ. നജീബ് കാന്തപുരം

ശ്രീ . മഞ്ഞളാംകുഴി അലി : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) മദ്രസ അധ്യാപകർക്ക് സംസ്ഥാന സർക്കാർ ശമ്പളം നൽകുന്നുണ്ടോയെന്ന് വ്യക്തമാക്കാമോ;
- (ബി) മദ്രസ അധ്യാപകർക്ക് സർക്കാർ അനുവദിക്കുന്ന ആനുകൂല്യങ്ങൾ എന്തെല്ലാമാണെന്ന് അറിയിക്കാമോ;

- (സി) മദ്രസ അധ്യാപകർക്കായി കേരളത്തിൽ ക്ഷേമനിധി ഏർപ്പെടുത്തിയിട്ടുണ്ടോ; ഉണ്ടെങ്കിൽ ഗുണഭോക്തൃ വിഹിതവും സർക്കാർ വിഹിതവും എത്രയാണെന്ന് വ്യക്തമാക്കാമോ;
- (ഡി) മദ്രസ അധ്യാപക ക്ഷേമനിധിയിൽ ആകെ എത്ര അംഗങ്ങളാണ് നിലവിലുള്ളതെന്ന് അറിയിക്കാമോ;
- (ഇ) മദ്രസാ അധ്യാപക ക്ഷേമനിധിക്കായി സർക്കാർ എത്ര തുക അനുവദിച്ചിട്ടുണ്ടെന്ന് വ്യക്തമാക്കാമോ?

**സൈബർ കുറ്റകൃത്യങ്ങൾ**

**\*123 ശ്രീ. വാഴൂർ സോമൻ  
ശ്രീ ഇ ചന്ദ്രശേഖരൻ  
ശ്രീ. ഇ കെ വിജയൻ**

**ശ്രീ ജി എസ് ജയലാൽ :** താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) സൈബർ ഇടപാടുകളുടെ ഭാഗമായി ജനങ്ങൾ ചതിയിൽപ്പെടുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) സൈബർ ഇടപാടുകളുടെ കാര്യത്തിൽ സ്വീകരിക്കേണ്ട കരുതലുകൾ സംബന്ധിച്ച് സാധാരണ ജനങ്ങൾക്ക് ആവശ്യമായ ബോധവൽക്കരണം നൽകുന്ന കാര്യത്തിലുള്ള നിലപാട് വ്യക്തമാക്കാമോ;
- (സി) സൈബർ കുറ്റകൃത്യങ്ങൾ തടയുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വിശദമാക്കാമോ;
- (ഡി) സൈബർ ഇടപാടുകൾ അതിവേഗം പ്രചാരത്തിൽ വരുന്ന സാഹചര്യത്തിൽ സൈബർ കുറ്റകൃത്യങ്ങൾ തടയുന്നതിനുള്ള സംവിധാനങ്ങൾ പരിഷ്കരിക്കുവാൻ ഉദ്ദേശിക്കുന്നുണ്ടോ എന്ന് വ്യക്തമാക്കാമോ?

**കോവിഡ് മൂലം മരിച്ചവരുടെ ആശ്രിതർക്ക് നഷ്ടപരിഹാരം**

**\*124 ശ്രീ. കുറുക്കോളി മൊയ്തീൻ  
ശ്രീ എ കെ എം അഷ്റഫ്  
ശ്രീ . എൻ . ഷംസുദ്ദീൻ**

**ശ്രീ . പി . ഉബൈദുള്ള :** താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) കോവിഡ് ബാധിച്ച് മരിച്ച എല്ലാവരും കോവിഡ് മരണത്തിന്റെ കണക്കിൽ ഉൾപ്പെടാതിരുന്നതിനാൽ അവരുടെ ആശ്രിതർ സുപ്രീം കോടതി നിർദ്ദേശ പ്രകാരമുള്ള നഷ്ടപരിഹാര പട്ടികയിൽ ഉൾപ്പെടില്ല എന്നത് പരിശോധനാ വിധേയമാക്കിയിട്ടുണ്ടോ;
- (ബി) കോവിഡും കോവിഡാനന്തര രോഗങ്ങളും മൂലം മരിച്ച എല്ലാവരുടെയും ആശ്രിതർക്ക് നഷ്ടപരിഹാരം ലഭിക്കത്തക്കവണ്ണം എന്തെല്ലാം നടപടികൾ സ്വീകരിച്ചിട്ടുണ്ടെന്ന് വിശദമാക്കാമോ;

(സി) കോവിഡ് മരണം സ്ഥിരീകരിക്കുന്നതിനുള്ള മാനദണ്ഡങ്ങൾ മാറ്റണമെന്ന നിർദ്ദേശത്തിൽ നടപടി സ്വീകരിച്ചിട്ടുണ്ടോ; വിശദാംശം അറിയിക്കുമോ?

**കൗമാര പ്രായത്തിലുള്ള പെൺകുട്ടികളുടെ ശാക്തീകരണം**

\*125 ഡോ. എൻ. ജയരാജ്

ശ്രീ. ജോബ് മൈക്കിൾ

ശ്രീ. സെബാസ്റ്റ്യൻ കുളത്തുകൽ

ശ്രീ പ്രമോദ് നാരായൺ : താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് കൗമാര പ്രായത്തിലുള്ള പെൺകുട്ടികളുടെ ശാക്തീകരണത്തിനായി എന്തൊക്കെ പദ്ധതികളാണ് നടപ്പിലാക്കിവരുന്നതെന്ന് വ്യക്തമാക്കുമോ;

(ബി) ഇവരുടെ ആരോഗ്യ സംരക്ഷണത്തിനും സ്വയംപര്യാപ്തതയും വേണ്ടിയുള്ള എന്തെല്ലാം കാര്യങ്ങളാണ് പ്രസ്തുത പദ്ധതികളിൽ ഉൾപ്പെടുത്തിയിരിക്കുന്നതെന്ന് വ്യക്തമാക്കുമോ;

(സി) ഓരോ പദ്ധതിയുടെയും ഉദ്ദേശ്യലക്ഷ്യങ്ങൾ വ്യക്തമാക്കുമോ?

**രാഷ്ട്രീയ കൊലപാതകങ്ങൾ സംബന്ധിച്ച അന്വേഷണം**

\*126 ശ്രീ എം നൗഷാദ്

ശ്രീ. കെ. ബാബു (നെന്മാറ)

ശ്രീ. ടി.ഐ.മധുസൂദനൻ

ശ്രീ. കെ.പി.കുഞ്ഞമ്മദ് കുട്ടി മാസ്റ്റർ : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

(എ) സംസ്ഥാനത്ത് രാഷ്ട്രീയഭേദത്തിന്റെ പേരിൽ അക്രമവും കൊലപാതകങ്ങളും ഉണ്ടാകാതിരിക്കാൻ പോലീസ് സംവിധാനം നിഷ്പക്ഷമായും കാര്യക്ഷമമായും ഇടപെടുന്നുവെന്ന് ഉറപ്പ് വരുത്തിയിട്ടുണ്ടോ; എങ്കിൽ വ്യക്തമാക്കാമോ;

(ബി) കൊലപാതകം ഉൾപ്പെടെയുള്ള കാര്യങ്ങളെ സംബന്ധിച്ച് കെ.പി.സി.സി. പ്രസിഡന്റിന്റെ പ്രസ്താവന മാധ്യമങ്ങളിൽ വന്നത് സർക്കാരിന്റെ ശ്രദ്ധയിൽപ്പെട്ടിട്ടുണ്ടോ; ഇരകളുടെ ബന്ധുക്കൾ അത്തരം കേസുകളിൽ പുനരന്വേഷണം ആവശ്യപ്പെട്ടിട്ടുണ്ടോ; സ്വയം വെളിപ്പെടുത്തലിന്റെയടിസ്ഥാനത്തിൽ കാര്യക്ഷമവും സത്യസന്ധവുമായി അന്വേഷണം ഉറപ്പാക്കുമോ; രാഷ്ട്രീയ പ്രസ്ഥാനത്തിന്റെ തലപ്പത്തുള്ളവർ നടത്തുന്ന പ്രസ്താവനകൾ അക്രമത്തിനുള്ള പ്രേരണയാകുമെന്ന കാര്യം ഗൗരവത്തിലെടുക്കുമോ എന്ന് വ്യക്തമാക്കുമോ;

(സി) മുൻ മന്ത്രി ശ്രീ. ഇ. പി. ജയരാജനെ വധിക്കാൻ ശ്രമം നടത്തിയ കേസിൽ ആരൊക്കെയായിരുന്നു പ്രതികൾ എന്ന് അറിയിക്കാമോ?

**കോവിഡ് മരണ നിരക്ക്**

\*127 ശ്രീ എം മുക്തേഷ്

ശ്രീ സി എച്ച് കുഞ്ഞമ്പു

ശ്രീ ജി സ്റ്റീഫൻ

**ശ്രീ. പി.വി.അൻവർ :** താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) കോവിഡ് തരംഗം ഉച്ചസ്ഥായിയിലെത്തുന്നതു വൈകിപ്പിക്കുകയെന്ന ലക്ഷ്യത്തോടെ സ്വീകരിച്ച നടപടികൾ ഫലം കണ്ടിരുന്നോ;
- (ബി) രോഗസ്ഥിരീകരണ നിരക്ക് വിലയിരുത്തിയ കേന്ദ്രസംഘം തൃപ്തി രേഖപ്പെടുത്തിയിട്ടുണ്ടോ; രോഗീപരിചരണം, അടിസ്ഥാന സൗകര്യം, വാക്സിനേഷൻ എന്നീ കാര്യങ്ങൾ കേന്ദ്രസംഘം വിലയിരുത്തിയിട്ടുണ്ടോ;
- (സി) കോവിഡ് മരണ നിരക്ക് പരിശോധിച്ചിരുന്നോ; മരണകാരണം സ്ഥിരീകരിക്കുന്നതു ഐ.സി.എം.ആർ. മാനദണ്ഡങ്ങൾ പാലിച്ചുകൊണ്ടാണോ എന്ന് അറിയിയ്ക്കാമോ;
- (ഡി) ആകെ മരണനിരക്ക് മുൻവർഷങ്ങളുമായി താരതമ്യം ചെയ്ത് പരിശോധിച്ചിരുന്നോ; വിശദാംശം നൽകുമോ?

**പി.എസ്.സി. നിയമനം ത്വരിതപ്പെടുത്താൻ നടപടി**

\*128 **ശ്രീ . മുഹമ്മദ് മുഹസിൻ പി .**  
**ശ്രീ. വി. ആർ. സുനിൽകുമാർ**  
**ശ്രീ. പി. ബാലചന്ദ്രൻ**

**ശ്രീ. സി.സി. മുക്തൻ :** താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) പബ്ലിക് സർവീസ് കമ്മീഷൻ റാങ്ക് ലിസ്റ്റ് പ്രകാരം പരമാവധി നിയമനം നടത്തുന്ന കാര്യത്തിൽ നിലപാട് വ്യക്തമാക്കാമോ;
- (ബി) ഒഴിവുകൾ യഥാസമയം റിപ്പോർട്ട് ചെയ്യുന്നു എന്ന് ഉറപ്പുവരുത്താൻ എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വെളിപ്പെടുത്താമോ;
- (സി) കോവിഡിന്റെ പശ്ചാത്തലത്തിൽ പരമാവധി പേർക്ക് നിയമനം നൽകുന്നതിനായി റാങ്ക് ലിസ്റ്റുകളുടെ കാലാവധി ദീർഘിപ്പിച്ചിട്ടുണ്ടോ; വിശദാംശം ലഭ്യമാക്കാമോ;
- (ഡി) പബ്ലിക് സർവീസ് കമ്മീഷൻ റാങ്ക് ലിസ്റ്റ് പ്രകാരം പരമാവധി നിയമനം നടത്തുന്നതിനുള്ള തടസ്സങ്ങൾ പരിശോധിച്ചിട്ടുണ്ടോ; വ്യക്തമാക്കാമോ?

**കൊവിഡ് മൂന്നാം തരംഗം**

\*129 **ശ്രീ ഒ . ആർ. കേളു**  
**ശ്രീ . കെ .ഡി .പ്രസേനൻ**  
**ശ്രീ ഐ ബി സതീഷ്**

**ശ്രീമതി ദിലീപ :** താഴെ കാണുന്ന ചോദ്യങ്ങൾക്കു ആരോഗ്യ- വനിത-ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) കൊവിഡ് മഹാമാരി ജീവനും ജീവനോപാധിക്കും ഏറെ ഹാനി വരുത്തിയ സാഹചര്യത്തിൽ ആശങ്കപ്പെടുന്ന മൂന്നാം തരംഗം ഒഴിവാക്കുന്നതിനോ ആവശ്യം വന്നാൽ നേരിടുന്നതിനോ നടത്തുന്ന തയ്യാറെടുപ്പുകൾ എന്തെല്ലാമെന്ന് വിശദീകരിക്കുമോ;
- (ബി) മൂന്നാം തരംഗം നേരിടാൻ പശ്ചാത്തല സൗകര്യ വർദ്ധനവിനോടൊപ്പം വാക്സിന്റെ

അതീവ പ്രാധാന്യം കണക്കിലെടുത്ത് അതിനായി ഏർപ്പെടുത്തിയിട്ടുള്ള ക്രമീകരണങ്ങൾ അറിയിക്കാമോ;

(സി) സംസ്ഥാനത്ത് ആവശ്യത്തിന് വാക്സിനിലാത്ത കാര്യം കേന്ദ്ര സർക്കാരിന്റെ ശ്രദ്ധയിൽപ്പെടുത്തിയിട്ടുണ്ടോ; ആവശ്യമെങ്കിൽ ഇറക്കുമതി ഉൾപ്പെടെയുള്ള മാർഗ്ഗം സ്വീകരിക്കാൻ കേന്ദ്ര സർക്കാരിനോട് ആവശ്യപ്പെടുമോ?

**കൂടുതൽ അന്താരാഷ്ട്ര വിമാന സർവ്വീസുകൾ**

\*130 ശ്രീ. പി.വി.അൻവർ

ശ്രീ എം മുഹമ്മദ്

ശ്രീമതി കാനത്തിൽ ജമീല

ശ്രീ. ആന്റണി ജോൺ : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

(എ) കോവിഡ് മൂലം നാട്ടിലെത്തിയ പ്രവാസികൾക്ക് മടങ്ങിപ്പോകുന്നതിന് കൂടുതൽ വിമാന സർവ്വീസുകൾ ആരംഭിക്കണമെന്ന് ആവശ്യപ്പെട്ട് സംസ്ഥാന സർക്കാർ കേന്ദ്ര സർക്കാരിനെ സമീപിച്ചിട്ടുണ്ടോ;

(ബി) വിമാന യാത്രാകൂലിയിൽ ഉണ്ടാകുന്ന വൻതോതിലുള്ള വർദ്ധനവ് ദുരിതമനുഭവിക്കുന്ന പ്രവാസികൾക്ക് കൂടുതൽ പ്രതിസന്ധികൾ സൃഷ്ടിക്കുന്നുവെന്ന വസ്തുത കേന്ദ്ര സർക്കാരിനെ ബോധ്യപ്പെടുത്തുന്നതിന് സാധിച്ചിട്ടുണ്ടോ;

(സി) മടങ്ങിയെത്തുന്ന പ്രവാസികൾക്കായി കേന്ദ്ര സർക്കാർ പ്രത്യേക പാക്കേജ് പ്രഖ്യാപിക്കണമെന്ന് ആവശ്യപ്പെട്ടിട്ടുണ്ടോ;

(ഡി) പ്രവാസികളുടെ ക്ഷേമത്തിനും സുരക്ഷയ്ക്കുമായി സംസ്ഥാന സർക്കാർ എന്തെല്ലാം പദ്ധതികൾക്കാണ് തുടക്കം കുറിച്ചിട്ടുള്ളതെന്ന് അറിയിക്കുമോ?

**കോവിഡ് മരണനിരക്ക് നിർണ്ണയം**

\*131 ശ്രീ. സനീഷ്കുമാർ ജോസഫ്

ശ്രീ. എ . പി . അനിൽ കുമാർ

ശ്രീ. റോജി എം. ജോൺ

ശ്രീ പി സി വിഷ്ണുനാഥ് : താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

(എ) കോവിഡ് മരണങ്ങൾ സംബന്ധിച്ച തീരുമാനമെടുക്കുന്നതിനായി സംസ്ഥാന തലത്തിൽ ഡെത്ത് ഓഡിറ്റ് കമ്മിറ്റി രൂപീകരിച്ചിരുന്നോ; പ്രസ്തുത കമ്മിറ്റിയിൽ ഉൾപ്പെട്ടിരിക്കുന്നവർ ആരൊക്കെയാണെന്ന് അറിയിക്കുമോ;

(ബി) മരണ കാരണം സാക്ഷ്യപ്പെടുത്തുവാനുള്ള അധികാരം ചികിത്സിച്ച ഡോക്ടർക്കാണെന്നിരിക്കെ ഇങ്ങനെയൊരു സമിതിയെ നിയോഗിച്ചതിന്റെ മാനദണ്ഡം എന്താണെന്ന് വ്യക്തമാക്കുമോ;

(സി) മരണനിരക്ക് തെറ്റായി നിർണ്ണയിക്കുന്നത് കോവിഡ് രോഗവുമായി ബന്ധപ്പെട്ട ഗവേഷണങ്ങളെ ദോഷകരമായി ബാധിക്കുമെന്ന കാര്യം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് എപ്രകാരം പരിഹരിക്കാനാണ് ഉദ്ദേശിക്കുന്നതെന്നറിയിക്കാമോ;

- (ഡി) കോവിഡ് മരണനിരക്ക് കുറച്ചു കാണിച്ചതിലൂടെ സുപ്രീം കോടതി നിർദ്ദേശിച്ച ധനസഹായം അർഹരായ കുടുംബങ്ങൾക്ക് നഷ്ടപ്പെട്ടിട്ടുണ്ടോ; എങ്കിൽ ആയത് അവർക്ക് ലഭ്യമാക്കുന്നതിന് എന്ത് നടപടിയാണ് സ്വീകരിക്കുന്നതെന്ന് വ്യക്തമാക്കുമോ;
- (ഇ) കോവിഡ് മരണ നിരക്ക് നിർണ്ണയിച്ചതിലുണ്ടായതായി പറയപ്പെടുന്ന പിഴവ് പരിഹരിക്കുന്നതിന് നടപടി സ്വീകരിച്ചിട്ടുണ്ടോ; എങ്കിൽ വ്യക്തമാക്കുമോ?

**ഭക്ഷ്യക്കിറ്റ് വിതരണം**

- \*132 **ശ്രീ. മാണി. സി. കാപ്പൻ**  
**ശ്രീ. മോൻസ് ജോസഫ്**  
**ശ്രീ. അനൂപ് ജേക്കബ്**  
**ശ്രീ. പി. ജെ. ജോസഫ്** : താഴെ കാണുന്ന ചോദ്യങ്ങൾക്കു ഭക്ഷ്യ-പൊതുവിതരണ വകുപ്പ് മന്ത്രി സദയം മറുപടി നൽകുമോ:
  - (എ) സർക്കാർ വിതരണം ചെയ്യുന്ന ഭക്ഷ്യക്കിറ്റിന്റെ ഗുണനിലവാരം ഉറപ്പാക്കാൻ എന്തെല്ലാം നടപടികളാണ് സ്വീകരിച്ചിരിക്കുന്നതെന്ന് വിശദമാക്കാമോ;
  - (ബി) ഭക്ഷ്യക്കിറ്റിലെ സാധനങ്ങളുടെ അളവിൽ വർദ്ധനവ് വരുത്തുവാൻ ഉദ്ദേശിക്കുന്നുണ്ടോ; ഇല്ലെങ്കിൽ കാരണം വ്യക്തമാക്കാമോ;
  - (സി) ഭക്ഷ്യക്കിറ്റ് വിതരണത്തിന് പുതിയ മാനദണ്ഡങ്ങൾ നടപ്പിലാക്കാൻ ഉദ്ദേശിക്കുന്നുണ്ടോ; വിശദമാക്കാമോ?

**കുടുംബക്ഷേമ ഉപകേന്ദ്രങ്ങൾക്ക് പുതിയ കെട്ടിടം**

- \*133 **ശ്രീ മാത്യു ടി. തോമസ്**  
**ശ്രീ കെ ബി ഗണേഷ് കുമാർ**  
**ശ്രീ കോവൂർ കുഞ്ഞുമോൻ**  
**ശ്രീ. കെ.പി.മോഹനൻ** : താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:
  - (എ) ആരോഗ്യവകുപ്പിന് കീഴിലെ കുടുംബക്ഷേമ ഉപകേന്ദ്രങ്ങളുടെ നിരവധി കെട്ടിടങ്ങൾ കാലപ്പഴക്കം നിമിത്തം പ്രവർത്തന സജ്ജമല്ലാത്ത അവസ്ഥയിലായിട്ടുള്ള വിവരം ശ്രദ്ധയിൽപ്പെട്ടിട്ടുണ്ടോ;
  - (ബി) പ്രസ്തുത കുടുംബക്ഷേമ ഉപകേന്ദ്രങ്ങൾക്ക് പുതിയ കെട്ടിടം നിർമ്മിക്കുന്നതിനോ പൊതുജനോപകാരപ്രദമായ നിലയിൽ അവയെ നവീകരിക്കുന്നതിനോ പദ്ധതികളുണ്ടോയെന്ന് വിശദമാക്കാമോ?

**ഇടുക്കി പാക്കേജ്**

- \*134 **ശ്രീ. പി. ജെ. ജോസഫ്** : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:
  - (എ) 12,000 കോടി രൂപയുടെ ഇടുക്കി പാക്കേജ് നടപ്പാക്കുന്നതിന് സംസ്ഥാന സർക്കാർ എന്തൊക്കെ നടപടികളാണ് സ്വീകരിച്ചിട്ടുള്ളതെന്ന് അറിയിക്കാമോ;

- (ബി) ഇടുക്കി പാക്കേജിന്റെ വിശദാംശങ്ങൾ ലഭ്യമാക്കുമോ;
- (സി) പദ്ധതി നടത്തിപ്പിനുവേണ്ടി സ്പെഷ്യൽ ഓഫീസറെ നിയമിക്കുമോയെന്ന് അറിയിക്കാമോ;
- (ഡി) ഇടുക്കി പാക്കേജിന്റെ ഭാഗമായി ക്ഷീരോല്പാദനത്തിന് മുന്തിയ പരിഗണന നല്കുമോയെന്ന് വ്യക്തമാക്കാമോ?

**കോവിഡ് മരണ നിരക്ക്**

**\*135 ശ്രീ. സജീവ് ജോസഫ്**

**ശ്രീ. കെ. ബാബു (തൃപ്പൂണിത്തുറ)**

**ശ്രീ. എൽദോസ് പി. കുന്നപ്പിള്ളിൽ**

**ശ്രീ സി ആർ മഹേഷ്** : താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് 2021 ജനുവരി ഒന്നുമുതൽ മെയ് 31 വരെയുള്ള അഞ്ചു മാസങ്ങളിൽ തദ്ദേശ വകുപ്പിന്റെ മരണ രജിസ്ട്രേഷൻ കണക്കുപ്രകാരം രേഖപ്പെടുത്തിയിട്ടുള്ള കോവിഡ് മരണങ്ങളുടെ ശരാശരി നിരക്ക്, ആരോഗ്യ വകുപ്പിന്റെ റിപ്പോർട്ട് പ്രകാരം നാളിതുവരെയുള്ള ആകെ കോവിഡ് മരണങ്ങളുടെ എണ്ണവുമായി താരതമ്യം ചെയ്യുമ്പോൾ വളരെ വലിയ വ്യത്യാസം ഉണ്ടാകുന്നതായി ശ്രദ്ധയിൽപ്പെട്ടിട്ടുണ്ടോ; എങ്കിൽ കാരണം വ്യക്തമാക്കുമോ;
- (ബി) കോവിഡിന്റെ ആഗോള തലത്തിൽ അംഗീകരിക്കപ്പെട്ട കേസ് ഫറ്റാലിറ്റി റേറ്റ് ഒരു ശതമാനം ആയിരിക്കുമ്പോൾ കേരളത്തിൽ ഏറ്റവുമധികം മരണം റിപ്പോർട്ട് ചെയ്ത ജില്ലകളിൽ പോലും സി.എഫ്.ആർ. ഒരു ശതമാനത്തിൽ താഴെയാണ് എന്നത് മരണങ്ങളുടെ എണ്ണം അധികൃതർ ബോധപൂർവ്വം കുറച്ചു കാണിക്കുന്നതിനാലാണെന്ന ആക്ഷേപത്തിന്റെ നിജസ്ഥിതി വെളിപ്പെടുത്തുമോ;
- (സി) കോവിഡ് മരണങ്ങളുടെ എണ്ണം കുറച്ചു കാണിച്ചതായി ആക്ഷേപമുള്ള സാഹചര്യത്തിൽ മരണപ്പെട്ടവരുടെ കുടുംബങ്ങൾക്ക് അർഹതപ്പെട്ട നഷ്ടപരിഹാരം ലഭിക്കാതിരിക്കുന്നത് ഒഴിവാക്കുന്നതിനായി സംസ്ഥാനത്തെ കോവിഡ് മരണങ്ങൾ സംബന്ധിച്ച പുതുക്കിയ കണക്കെടുപ്പിന് സർക്കാർ തയ്യാറാകുമോ എന്ന് അറിയിയിക്കുമോ;
- (ഡി) എങ്കിൽ എന്തെല്ലാം മാനദണ്ഡങ്ങളുടെ അടിസ്ഥാനത്തിലായിരിക്കും പുതിയ കണക്കെടുപ്പ് നടത്തുക എന്ന് വെളിപ്പെടുത്തുമോ?

**കോവിഡിന്റെ മൂന്നാം തരംഗം കുട്ടികളുടെ ആരോഗ്യ സംരക്ഷണവും**

**\*136 ശ്രീ. പി. ബാലചന്ദ്രൻ**

**ശ്രീ ഇ ചന്ദ്രശേഖരൻ**

**ശ്രീ ജി എസ് ജയലാൽ**

**ശ്രീ. ഇ. ടി. ടൈസൺ മാസ്റ്റർ** : താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) കോവിഡിന്റെ മൂന്നാം തരംഗം കുട്ടികളെ ബാധിച്ചേക്കുമെന്ന് വിദഗ്ധർ ആശങ്ക പ്രകടിപ്പിച്ചിട്ടുള്ള കാര്യം ശ്രദ്ധയിൽപ്പെട്ടിട്ടുണ്ടോ;

- (ബി) കോവിഡിന്റെ മൂന്നാം തരംഗവുമായി ബന്ധപ്പെട്ട് എന്തൊക്കെ മുന്നോട്ടുവരുമെന്നാണ് പരിഗണനയിലുള്ളതെന്ന് വ്യക്തമാക്കാമോ;
- (സി) കോവിഡിന്റെ മൂന്നാം തരംഗം കുട്ടികളെ ബാധിച്ചേക്കുമെന്ന ആശങ്ക കണക്കിലെടുത്ത് സർക്കാർ എന്തെല്ലാം മുൻകരുതലുകളാണ് സ്വീകരിച്ചിട്ടുള്ളതെന്ന് വിശദമാക്കാമോ;
- (ഡി) മൂന്നാം തരംഗത്തെ നേരിടുന്നതിന്റെ ഭാഗമായി വാക്സിൻ സ്വീകരിച്ചവരിലും കുട്ടികളിലും രോഗകാരണമാകുന്ന വൈറസിന്റെ ജനിതക ശ്രേണീകരണം നടത്തുന്ന കാര്യത്തിൽ നിലപാട് വ്യക്തമാക്കാമോ?

**സംസ്ഥാനത്തെ സിവിൽ സർവ്വീസിന്റെ കാര്യക്ഷമത**

\*137 **ശ്രീ. പി. നന്ദകുമാർ**

**ശ്രീ കടകംപള്ളി സുരേന്ദ്രൻ**

**ശ്രീമതി ശാന്തകുമാരി കെ.**

**ശ്രീ. സേവ്യർ ചിറ്റിലപ്പിള്ളി :** താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) കൊവിഡ് ദുരിതകാലം, പ്രളയം തുടങ്ങിയ പ്രകൃതി ദുരന്ത സമയങ്ങളിൽ സർക്കാരിന്റെ വിവിധ സേവനങ്ങൾ സത്വരമായി ജനങ്ങളിലേയ്ക്ക് എത്തിക്കാൻ സാധിച്ചത് സംസ്ഥാനത്തെ സിവിൽ സർവ്വീസിന്റെ കാര്യക്ഷമത തെളിയിക്കുന്നതാണെന്ന കാര്യം പരിശോധനാ വിധേയമാക്കിയിട്ടുണ്ടോ;
- (ബി) വിവിധ ക്ഷേമ വികസന പദ്ധതികളുടെ പ്രയോജനം ജനങ്ങളിലേയ്ക്ക് സമയബന്ധിതമായി എത്തിക്കുന്നതിനും ജനങ്ങളുടെ പരാതിയിലും വിവിധ ആവശ്യങ്ങളിലും കാലവിളംബം കൂടാതെ തീരുമാനം എടുക്കുന്നതിനും സർക്കാരിന്റെ സേവനദാതാവായി വർത്തിക്കേണ്ട സിവിൽ സർവ്വീസ് കൂടുതൽ കാര്യക്ഷമമാക്കാൻ നടപടി സ്വീകരിക്കുമോ;
- (സി) സിവിൽ സർവ്വീസ് ആധുനികീകരിക്കാൻ പദ്ധതിയുണ്ടോ; വിശദാംശം അറിയിക്കാമോ?

**ഇരട്ട ജീവപര്യന്തം ശിക്ഷിക്കപ്പെട്ട പ്രതികളുടെ പരോൾ**

\*138 **ശ്രീമതി കെ.കെ.രമ :** താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) ഇരട്ട ജീവപര്യന്തം ശിക്ഷ വിധിക്കപ്പെട്ട് ജയിലിലായ കൊലക്കേസ് പ്രതികൾക്ക് നിലവിലെ ജയിൽ ചട്ടങ്ങൾ പ്രകാരം എത്ര തവണ, എത്ര ദിവസം വീതമുള്ള പരോൾ ആണ് അനുവദനീയമായിട്ടുള്ളതെന്ന് അറിയിക്കാമോ;
- (ബി) പരോളിൽ പുറത്തിറങ്ങിയ പ്രതികൾ സ്വർണക്കടത്തു കേസുൾപ്പെടെയുള്ള നിയമവിരുദ്ധ പ്രവർത്തനങ്ങളുമായി ബന്ധപ്പെട്ട് പ്രവർത്തിക്കുന്നതായ റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ;
- (സി) ടി.പി.ചന്ദ്രശേഖരൻ കേസിൽ ശിക്ഷിക്കപ്പെട്ട പ്രതികൾ ജയിലിൽ നിന്നും സ്കാർട് ഫോണുകൾ വഴി സ്വർണക്കടത്ത് സംഘങ്ങളുമായി വീഡിയോ കോൾ ചെയ്തതായി ശ്രദ്ധയിൽപ്പെട്ടിട്ടുണ്ടോ;



(ഡി) എങ്കിൽ ഇത്തരക്കാർക്ക് പരോൾ അനുവദിക്കുന്നതിൽ നിയന്ത്രണം എർപ്പെടുത്തുന്നതിന് അടിയന്തര നടപടികൾ സ്വീകരിക്കുമോയെന്ന് വ്യക്തമാക്കാമോ?

**കോവിഡ് രണ്ടാം തരംഗം സൃഷ്ടിക്കുന്ന ആഘാതം**

\*139 **ശ്രീ. എം. എം. മണി**  
**ശ്രീ എം രാജഗോപാലൻ**  
**ശ്രീമതി കാനത്തിൽ ജമീല**

**ശ്രീ. കെ. ജെ. മാക്സി :** താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) കോവിഡിന്റെ രണ്ടാം തരംഗം സൃഷ്ടിക്കുന്ന സാമ്പത്തിക സാമൂഹിക ആഘാതം നേരിടുന്നതിനായി പ്രഖ്യാപിച്ചിട്ടുള്ള രണ്ടാം കോവിഡ് പാക്കേജിനെ കുറിച്ച് വിശദമാക്കാമോ;
- (ബി) കോവിഡ് ഒന്നാം തരംഗത്തിന്റെ ആഘാതം നേരിടുന്നതിന് കഴിഞ്ഞ സർക്കാർ നടപ്പാക്കിയ രണ്ടു നൂറുദിന പരിപാടികളുടെ നേട്ടങ്ങൾ അവലോകനം ചെയ്തിരുന്നോയെന്ന് അറിയിക്കാമോ;
- (സി) കോവിഡ് രണ്ടാം തരംഗകാലത്ത് ഒരാൾ പോലും പട്ടിണി കിടക്കാതിരിക്കാൻ നടത്തിയ കരുതൽ പ്രവർത്തനങ്ങൾ എന്തെല്ലാമായിരുന്നു എന്ന് വ്യക്തമാക്കാമോ?

**കോവിഡ് മരണനിരക്ക്**

\*140 **ശ്രീ. കെ.പി.കുഞ്ഞമ്മദ് കുട്ടി മാസ്റ്റർ**  
**ശ്രീ സി എച്ച് കുഞ്ഞമ്പു**  
**ശ്രീമതി ശാന്തകുമാരി കെ.**

**ശ്രീ ഐ ബി സതീഷ് :** താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കോവിഡ് മരണനിരക്ക് കുറച്ചുകാണിക്കുന്നു എന്ന ആരോപണങ്ങൾ ഉന്നയിക്കുന്നത് പരിശോധിച്ചിട്ടുണ്ടോയെന്ന് വ്യക്തമാക്കാമോ;
- (ബി) സംസ്ഥാനത്തെ ആരോഗ്യവകുപ്പും ആരോഗ്യ പ്രവർത്തകരും കേന്ദ്ര ആരോഗ്യ മന്ത്രാലയത്തിന്റെയും ആരോഗ്യ ഗവേഷണ കൗൺസിലിന്റെയും നിർദ്ദേശങ്ങൾ കർശനമായി പാലിക്കുന്നുണ്ടോയെന്ന് വെളിപ്പെടുത്താമോ;
- (സി) കോവിഡ് പോസിറ്റീവായി മൂന്ന് മാസത്തിനകം മരണപ്പെട്ടിട്ടുള്ളവരുടെ മരണ സർട്ടിഫിക്കറ്റിൽ മരണകാരണം കോവിഡാണെന്ന് രേഖപ്പെടുത്തുന്ന കാര്യം പരിഗണിക്കണമെന്ന് സുപ്രീം കോടതി കേന്ദ്രസർക്കാരിനോട് നിർദ്ദേശിച്ചിട്ടുള്ളതായ പത്രവാർത്തകൾ ശ്രദ്ധയിൽപ്പെട്ടിട്ടുണ്ടോയെന്ന് അറിയിക്കാമോ;
- (ഡി) സുപ്രീം കോടതിയുടെ നിർദ്ദേശത്തിന്റെ അടിസ്ഥാനത്തിൽ മാനദണ്ഡങ്ങളിൽ മാറ്റം വരുത്തുന്നതിന് കേന്ദ്ര സർക്കാരിൽ നിന്നും സംസ്ഥാനത്തിന് എന്തെങ്കിലും അറിയിപ്പ് ലഭിച്ചിട്ടുണ്ടോയെന്ന് വ്യക്തമാക്കാമോ?

**കോവിഡ് പ്രതിരോധം**

\*141 **ശ്രീ. പി. ടി. തോമസ്**  
**ശ്രീ. ടി. ജെ. വിനോദ്**

**ശ്രീ. ടി.സിദ്ദീഖ് :** താഴെ കാണുന്ന ചോദ്യങ്ങൾക്കു ആരോഗ്യ- വനിത- ശിശുവികസന വകുപ്പ് മന്ത്രി സദയം മറുപടി നൽകുമോ:

- (എ) 2021 ജൂലൈ 6 ലെ കണക്ക് പ്രകാരം രാജ്യത്തെ കോവിഡ് രോഗികളുടെ നാലിലൊന്നും പുതുതായി രോഗം സ്ഥിരീകരിക്കുന്നവരുടെ മൂന്നിലൊന്നും കേരളത്തിൽ റിപ്പോർട്ട് ചെയ്യപ്പെട്ടിട്ടുണ്ടോ; എങ്കിൽ ഇതിന് ഇടയായ സാഹചര്യം എന്താണെന്ന് വ്യക്തമാക്കുമോ;
- (ബി) മേൽപ്പറഞ്ഞ തീയതിയിൽ സംസ്ഥാനത്തെ ടെസ്റ്റ് പോസിറ്റിവിറ്റി നിരക്ക് എത്രയാണെന്ന് വ്യക്തമാക്കുമോ;
- (സി) രാജ്യത്തെ ടെസ്റ്റ് പോസിറ്റിവിറ്റി നിരക്കിന്റെ അഞ്ചിരട്ടി കേരളത്തിൽ റിപ്പോർട്ട് ചെയ്യപ്പെടുന്നത് സംസ്ഥാനത്ത് കോവിഡ് മൂന്നാം തരംഗം ആരംഭിച്ചതിന്റെ സൂചനയായി കണക്കാക്കാൻ കഴിയുമോ;
- (ഡി) രാജ്യത്തെ ടി.പി.ആർ. നിരക്ക് മൂന്ന് ശതമാനത്തിൽ താഴെ നിൽക്കുമ്പോഴും കേരളത്തിൽ ദിനംപ്രതി പതിനായിരത്തിലധികം രോഗികളും നൂറിലേറെ മരണങ്ങളും റിപ്പോർട്ട് ചെയ്യപ്പെടുന്നത് മൂലമുള്ള പ്രതിസന്ധി തരണം ചെയ്യുന്നതിന് എന്തെങ്കിലും നടപടി സ്വീകരിച്ചിട്ടുണ്ടോയെന്ന് വ്യക്തമാക്കുമോ;
- (ഇ) സംസ്ഥാനത്തിന്റെ കോവിഡ് പ്രതിരോധത്തിൽ ഇത്തരം പ്രതിസന്ധി ഉണ്ടായതിന് കാരണം എന്താണെന്ന് വിലയിരുത്തിയിട്ടുണ്ടോ; എങ്കിൽ വെളിപ്പെടുത്തുമോ;
- (എഫ്) കോവിഡ് മരണനിരക്ക് കുറച്ച് കാണിച്ചതിലൂടെ സുപ്രീം കോടതി നിർദ്ദേശാനുസരണം കോവിഡ് മരണങ്ങൾക്ക് കിട്ടേണ്ട നഷ്ടപരിഹാരം നിരവധി അർഹതപ്പെട്ട കുടുംബങ്ങൾക്ക് നഷ്ടപ്പെടുന്നതായുള്ള പരാതി ഒഴിവാക്കാൻ നടപടി സ്വീകരിക്കുമോ; വിശദമാക്കുമോ?

**ഭക്ഷ്യഭദ്രത നിയമത്തിന്റെ ആനുകൂല്യം**

\*142 **ശ്രീ. എച്ച്. സലാം**  
**ശ്രീ. റ്റി.പി .രാമകൃഷ്ണൻ**  
**ശ്രീ. കെ.കെ. രാമചന്ദ്രൻ**

**ശ്രീ എ. സി. മൊയ്തീൻ :** താഴെ കാണുന്ന ചോദ്യങ്ങൾക്കു ഭക്ഷ്യ-പൊതുവിതരണ വകുപ്പ് മന്ത്രി സദയം മറുപടി നൽകുമോ:

- (എ) ഭക്ഷ്യഭദ്രത നിയമത്തിന്റെ ആനുകൂല്യത്തിന് അർഹതയുണ്ടായിട്ടും അശാസ്ത്രീയമായ കേന്ദ്രമാനദണ്ഡപ്രകാരം മുൻഗണനാ ലിസ്റ്റിൽപ്പെടാതെ ബുദ്ധിമുട്ടനുഭവിക്കുന്നവർ ഗണ്യമായ എണ്ണം ഉണ്ടെന്നത് ശ്രദ്ധയിൽപ്പെട്ടിട്ടുണ്ടോ; വ്യക്തമാക്കുമോ;
- (ബി) അർഹതയുള്ള മുഴുവൻപേർക്കും ഭക്ഷ്യഭദ്രത നിയമത്തിന്റെ ആനുകൂല്യം ലഭ്യമാക്കാൻ കേന്ദ്രസർക്കാരിനോട് ആവശ്യപ്പെട്ടിട്ടുണ്ടോ; വ്യക്തമാക്കുമോ;
- (സി) നിലവിൽ മുൻഗണനാ ലിസ്റ്റിൽ ഉൾപ്പെട്ടിട്ടുള്ള അനർഹരെ കണ്ടെത്തി ഒഴിവാക്കാനായി സ്വീകരിച്ചുവരുന്ന നടപടികൾ എന്തെല്ലാമാണ്;

(ഡി) സംസ്ഥാനത്ത് പൊതുവിതരണ സംവിധാനം കാര്യക്ഷമമായി നടപ്പിലാക്കാൻ പര്യാപ്തമായ തോതിൽ ഭക്ഷ്യധാന്യം ലഭ്യമാക്കാൻ കേന്ദ്രസർക്കാർ തയ്യാറായിട്ടുണ്ടോ; വിശദമാക്കുമോ?

**സ്ത്രീ സുരക്ഷ**

\*143 **ശ്രീ. സെബാസ്റ്റ്യൻ കുളത്തുകൽ**

**ശ്രീ. ജോബ് മൈക്കിൾ**

**ശ്രീ പ്രമോദ് നാരായൺ**

**ഡോ. എൻ. ജയരാജ്** : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

(എ) സംസ്ഥാനത്ത് സ്ത്രീകളുടെയും കുട്ടികളുടെയും നേരെയുള്ള അതിക്രമങ്ങൾ കർശനമായി തടയുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ;

(ബി) ഇത്തരം അതിക്രമങ്ങൾ നടത്തുന്നവർക്കെതിരെ കർശന നിലപാട് സ്വീകരിക്കാത്ത ഉദ്യോഗസ്ഥരുടെ മേൽ ശിക്ഷാനടപടികൾ സ്വീകരിക്കാൻ നിർദ്ദേശം നൽകിയിട്ടുണ്ടോ എന്ന് വ്യക്തമാക്കുമോ;

(സി) സ്ത്രീ സുരക്ഷ ഉറപ്പാക്കാനായി സർക്കാർ പുതുതായി നടത്താനുദ്ദേശിക്കുന്ന ഇടപെടലുകൾ എന്തെല്ലാമെന്ന് അറിയിക്കുമോ?

**പ്രവാസി മലയാളികളുടെ പ്രശ്നങ്ങൾ**

\*144 **ഡോ.കെ.ടി.ജലീൽ**

**ശ്രീ കെ യു ജനീഷ് കുമാർ**

**ശ്രീ. പി. ടി. എ. റഹീം**

**ശ്രീ. എം.വിജിൻ** : താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

(എ) തൊഴിലിനായി വിദേശ രാജ്യങ്ങളെ ആശ്രയിക്കേണ്ടി വരുന്ന പ്രവാസി മലയാളികളുടെ പ്രശ്നം സർക്കാർ പ്രത്യേകം പരിശോധിച്ചിരുന്നോയെന്ന് അറിയിക്കാമോ;

(ബി) ഗൾഫ് രാജ്യങ്ങൾ ഉൾപ്പെടെ നിരവധി രാജ്യങ്ങൾ ഇന്ത്യയിൽ നിന്നുള്ളവർക്ക് യാത്രാവില്ലക്ക് ഏർപ്പെടുത്തിയിരിക്കുന്നത് ഒട്ടനവധി പേരുടെ തൊഴിൽ നഷ്ടത്തിനിടയാക്കുമെന്നതിനാൽ ഇക്കാര്യത്തിൽ അടിയന്തരമായി ഇടപെടാൻ കേന്ദ്ര സർക്കാരിനോട് ആവശ്യപ്പെട്ടിരുന്നോ; എങ്കിൽ കേന്ദ്ര സർക്കാർ എന്തെങ്കിലും നടപടി സ്വീകരിച്ചതായി അറിയിച്ചിട്ടുണ്ടോയെന്ന് വ്യക്തമാക്കാമോ;

(സി) കൊവിഡ് കാലത്ത് തിരിച്ചെത്താൻ നിർബന്ധിതരായ പ്രവാസി മലയാളികൾക്ക് സംസ്ഥാന സർക്കാർ ലഭ്യമാക്കിയ സേവനങ്ങൾ എന്തൊക്കെയാണെന്ന് വിശദമാക്കുമോ?

**മുൻഗണന റേഷൻ കാർഡ്**

\*145 **ശ്രീ. ഇ കെ വിജയൻ**

**ശ്രീ പി എസ് സുപാൽ**

**ശ്രീ. വാഴൂർ സോമൻ**

**ശ്രീ . മുഹമ്മദ് മുഹസിൻ പി . :** താഴെ കാണുന്ന ചോദ്യങ്ങൾക്കു ഭക്ഷ്യ-പൊതുവിതരണ വകുപ്പ് മന്ത്രി സദയം മറുപടി നൽകുമോ:

- (എ) അനർഹർ കൈവശം വച്ചുവരുന്ന മുൻഗണന രേഷൻ കാർഡുകൾ സ്വമേധയാ തിരിച്ചെല്പിക്കുന്ന പദ്ധതിയുടെ പുരോഗതി വ്യക്തമാക്കാമോ;
- (ബി) മുൻഗണന മാനദണ്ഡങ്ങളിൽ ചെറിയ വ്യത്യാസം വരുന്നതുമൂലം മുൻഗണന പട്ടികയിൽ നിന്നും പുറത്താകുന്ന തുടർ ചികിത്സ ആവശ്യമുള്ള രോഗികളുടെ കുടുംബങ്ങളെ പ്രസ്തുത പട്ടികയിൽ നിലനിർത്തുന്നതിന് നടപടി സ്വീകരിക്കുമോ; വിശദമാക്കാമോ;
- (സി) കിടപ്പുരോഗികൾ, ഭിന്നശേഷിക്കാർ എന്നിവർ അംഗങ്ങളായുള്ള കുടുംബങ്ങൾക്ക് ചികിത്സാസഹായം ലഭിക്കുന്നതിന് മുൻഗണന കാർഡുകൾ നൽകുന്ന കാര്യം പരിഗണനയിലുണ്ടോ; വിശദമാക്കാമോ;
- (ഡി) തിരിച്ചെല്പിക്കുന്ന രേഷൻ കാർഡുകൾ അർഹരായവർക്ക് നൽകുന്ന നടപടി ആരംഭിച്ചിട്ടുണ്ടോ എന്ന് വ്യക്തമാക്കാമോ?

**ജനപ്രതിനിധികൾ ഉൾപ്പെട്ട ക്രിമിനൽ കേസുകൾ**

**\*146 ശ്രീ . മഞ്ഞളാംകുഴി അലി**

**ശ്രീ .പി. കെ. ബഷീർ**

**ശ്രീ. കെ. പി. എ. മജീദ്**

**ഡോ. എം.കെ . മുനീർ :** താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) മന്ത്രിമാരുൾപ്പെടെയുള്ള ജനപ്രതിനിധികൾ പ്രതികളായ ക്രിമിനൽ കേസുകൾ പിൻവലിക്കാൻ സർക്കാർ നയപരമായ തീരുമാനം എടുത്തിട്ടുണ്ടോയെന്നറിയിക്കാമോ;
- (ബി) 2015-ൽ നിയമസഭയിൽ നടന്ന കയ്യൊക്കലിയുമായി ബന്ധപ്പെട്ട ക്രിമിനൽ കേസുകൾ പിൻവലിക്കുന്നതിന് സുപ്രീം കോടതിയിൽ ഹർജി നൽകിയിട്ടുണ്ടോ;
- (സി) പ്രസ്തുത കേസുകൾ പിൻവലിക്കുന്നതിന് എന്തെല്ലാം കാരണങ്ങളാണ് ഹർജിയിൽ ചൂണ്ടിക്കാട്ടിയിരിക്കുന്നത്; വിശദാംശം അറിയിക്കുമോ?

**ഐ.എൽ.ജി.എം.എസ്.**

**\*147 ശ്രീ ഡി കെ മുരളി**

**ശ്രീ. കെ. ജെ. മാക്സി**

**ശ്രീ. കെ. പ്രേംകുമാർ**

**ശ്രീ. സേവ്യർ ചിറ്റിലപ്പിള്ളി :** താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണ, ഗ്രാമവികസനം, എക്സൈസ് വകുപ്പ് മന്ത്രി സദയം മറുപടി നൽകുമോ:

- (എ) സേവനം വിരൽത്തുമ്പിൽ നൽകുക എന്ന ലക്ഷ്യത്തോടെ ഐ.എൽ.ജി.എം.എസ്. എന്ന ഇ-ഗവേണിംഗ് സംവിധാനം നിലവിൽ എത്ര ഗ്രാമപഞ്ചായത്തുകളിൽ ആരംഭിച്ചിട്ടുണ്ടെന്ന് അറിയിക്കാമോ;

- (ബി) പ്രസ്തുത സംവിധാനത്തിന്റെ ഭാഗമായി ഏതെല്ലാം സേവനങ്ങളാണ് ഓൺലൈനായി പൊതുജനങ്ങൾക്ക് ലഭ്യമാകുന്നതെന്ന് വ്യക്തമാക്കാമോ;
- (സി) ഇത്തരം ഓൺലൈൻ സേവനങ്ങൾ എല്ലാ ഗ്രാമപഞ്ചായത്തുകളിലേക്കും വ്യാപിപ്പിക്കുന്നതിന് നടപടി സ്വീകരിക്കുമോ;
- (ഡി) നികുതി ഓൺലൈൻ ആയി അടയ്ക്കുന്നതിന് എത്ര ഗ്രാമപഞ്ചായത്തുകളിലും നഗരസഭകളിലും സംവിധാനം ഏർപ്പെടുത്തിയിട്ടുണ്ടെന്നുള്ളതിന്റെ കണക്ക് ലഭ്യമാണോ; എങ്കിൽ നൽകുമോ?

**ശബരിമല എയർപോർട്ട്**

**\*148 ശ്രീ കെ ബി ഗണേഷ് കുമാർ**

**ശ്രീ തോമസ് കെ തോമസ് :** താഴെ കാണുന്ന ചോദ്യങ്ങൾക്കു മുഖ്യമന്ത്രി സദയം മറുപടി നൽകുമോ:

- (എ) ലക്ഷക്കണക്കിന് തീർത്ഥാടകർ എത്തിച്ചേരുന്ന ശബരിമലയുടെ ആഗോള പ്രാധാന്യം പരിഗണിച്ച് ശബരിമല എയർപോർട്ട് അടിയന്തരമായി നിർമ്മിക്കുന്നതിന് നടപടികൾ സ്വീകരിക്കുമോ; വിശദാംശം ലഭ്യമാക്കുമോ;
- (ബി) ശബരിമലയുടെ പ്രാധാന്യം കണക്കിലെടുത്ത് ഗ്രീൻ ഫീൽഡ് എയർപോർട്ട് ശബരിമലയോട് അടുത്ത് നിർമ്മിക്കുന്നതിന് എന്തെല്ലാം നടപടികൾ സ്വീകരിക്കുമെന്ന് വ്യക്തമാക്കുമോ;
- (സി) പത്തനംതിട്ട ജില്ലയിൽ എയർപോർട്ട് നിർമ്മിക്കുന്നതിന് കേന്ദ്ര സർക്കാരിന്റെ എന്തെല്ലാം അനുമതികളാണ് ആവശ്യം ഉള്ളതെന്ന് വ്യക്തമാക്കുമോ?

**നിത്യോപയോഗ സാധനങ്ങളുടെയും ഹോട്ടൽ ഭക്ഷണത്തിന്റെയും വിലനിയന്ത്രണം**

**\*149 ശ്രീ പ്രമോദ് നാരായൺ**

**ഡോ. എൻ. ജയരാജ്**

**ശ്രീ. സെബാസ്റ്റ്യൻ കുളത്തുകൽ**

**ശ്രീ. ജോബ് മൈക്കിൾ :** താഴെ കാണുന്ന ചോദ്യങ്ങൾക്കു ഭക്ഷ്യ-പൊതുവിതരണ വകുപ്പ് മന്ത്രി സദയം മറുപടി നൽകുമോ:

- (എ) ഡീസലിന്റെയും പെട്രോളിന്റെയും പാചക വാതകത്തിന്റെയും നിരന്തര വിലവർദ്ധനവ് മൂലം സംസ്ഥാനത്ത് നിത്യോപയോഗ സാധനങ്ങളുടെ വില വർദ്ധിക്കുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) കോവിഡ് കാലഘട്ടത്തിൽ നിത്യോപയോഗ സാധനങ്ങളുടെ വിലവർദ്ധനവിന്റെ പേരിൽ ഹോട്ടലുകൾ ഭക്ഷണവിലയായും പാസ്റ്റൽ ചാർജ്ജായും അമിത തുക ഈടാക്കുന്നത് ശ്രദ്ധയിൽപ്പെട്ടിട്ടുണ്ടോ;
- (സി) ഈ സാഹചര്യത്തിൽ നിത്യോപയോഗ സാധനങ്ങളുടെയും ഹോട്ടൽ ഭക്ഷണത്തിന്റെയും വില നിയന്ത്രിക്കാൻ എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ?

**തദ്ദേശസ്വയംഭരണ സ്ഥാപനങ്ങളിൽ നിന്നുള്ള സേവനങ്ങൾ**

\*150 ശ്രീ എം എസ് അരുൺ കുമാർ

ശ്രീ വി കെ പ്രശാന്ത്

ശ്രീ. ലിന്റോ ജോസഫ്

ശ്രീ. ആന്റണി ജോൺ : താഴെ കാണുന്ന ചോദ്യങ്ങൾക്കു തദ്ദേശ സ്വയംഭരണ, ഗ്രാമവികസനം, എക്സൈസ് വകുപ്പ് മന്ത്രി സദയം മറുപടി നൽകുമോ:

- (എ) തദ്ദേശസ്വയംഭരണ സ്ഥാപനങ്ങളിൽ നിന്ന് പൊതുജനങ്ങൾക്ക് ലഭിക്കേണ്ട സേവനങ്ങൾ സമയബന്ധിതവും അഴിമതിരഹിതവുമായി ലഭിക്കുന്നുവെന്നുറപ്പാക്കാൻ സ്വീകരിക്കാനുദ്ദേശിക്കുന്ന നടപടികൾ അറിയിക്കാമോ;
- (ബി) പാവപ്പെട്ടവർ നേരിട്ടിരുന്ന ഏറ്റവും പ്രധാന പ്രശ്നങ്ങളിലൊന്നായിരുന്ന സമയബന്ധിതമായി കെട്ടിട പെർമിറ്റ് ലഭിക്കാത്ത പ്രശ്നം പരിഹരിക്കാൻ സ്വയം സാക്ഷ്യപ്പെടുത്തലോടെ കെട്ടിട നിർമ്മാണത്തിന് അനുമതി നൽകിയിട്ടുണ്ടോ; വിശദാംശം ലഭ്യമാക്കാമോ;
- (സി) തദ്ദേശസ്വയംഭരണ സ്ഥാപനങ്ങളെ ഐ.എസ്.ഒ. നിലവാരത്തിലേക്കുയർത്താനുള്ള നടപടിയുടെ പുരോഗതി അറിയിക്കാമോ?

കേരള നിയമസഭാ സെക്രട്ടേറിയറ്റ് തിരുവനന്തപുരം,

എസ് വി ഉണ്ണികൃഷ്ണൻ നായർ, സെക്രട്ടറി,

പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].